




Te Avae Febuare 1954

TE HEHEURAA API

To Adamu Raua o Eva Huriraahia i Rapae i te ô i Edene.

Uiraa 1. Ua fâ mai anei te Atua i muri noa iho i te taima i amu ai o Adamu, raua o Eva, i te maa i rahuihia-ra?

Pahonoraa Aita roa te Atua i imi mai ia Adamu, raua o Eva, i te taima i amu ai raua i te maa i rahuihia ra. Ua tia ra Oia e tae noa' tu i te taima, ua faahuru-ê-hia to raua na tino, e ua ite hoi raua e, te vai tahaa noa ra rana, e no te reira ua hamani raua i te tapoi no raua i te rau suke ra.

Uiraa 2. A faaroo ai o Adamu, raua o Eva, i te reo o te Atua, ua aha'tura raua.

Pahonoraa. Ua i roa raua i te mata'u no te mea ua noaia raua te ite e, ua hapa raua, no reira horo atu-ra raua e tapuni i roto i te hoê uru raau te vai ra i reira.

Uiraa 3. Ua farii anei o Adamu i te faahaparaa no te mau mea i tupu ra. Eaha ta'na i paran atu no te reira?

Pahonoraa. Na te pahonoraa a Adamu i faaite mai e, ua tupu mau a te hi'araa, no te mea aita roa oia i pahono atu i te uiraa a te Fatu, ua imi ra oia i te hoê otoheraa. Na te feruriraa api i faatupu i roto ia'na te mana'o ia imi i te parururaa, e

na te reira i tuu te mana'o i roto ia'na ia huri atu te faahaparaa i nia i te tahi atu, no reira oia i parau ai e: "Na te vahine ta'oe i horoa mai, e ta'oe hoi i faane ia vai tamau noa oia i pihiho ia'u, i horoa mai i te hotu o taua raau ra, e amu ihora vau i te reira."

Uiraa 4. Ua farii anei o Eva i te faahaparaa no te mau mea i tupu ra. Eaha ta'na i parau no te reira?

Pahonora. Aita ta Eva e parurnraa ia'na. Te mau mea ta'na i mana'o e mea maitai roa, riro atura te reira ei mea faufaa ore. Ua ofati ihoa oia i te hoê faaueraa a te Fatu ma te ite papu ua na reira mau oia. Area tupu atura i roto ia'na te hoê hinaaro rahi ia ape i taua faahaparaa ra. Mai te milioni o te mau taata te pu mai no roto mai ia'na ra, na tamata'tura o Eva i te ape i te ohipa tei ravehia e ana ra, no reira parau atura oia e, "Na te ophi i haavare mai ia'u no reira vau i amu ai i taua hotu ra."

Uiraa 5. Eaha te mea te tupu i nia ia Eva, i ta te Fatu ra parau?

Pahonora. Ua parau te Fatu ia'na e, "E faarahi au i to mauini tamarii ra, e fanau mai ta'oe tamarii ma te mauini."

Uiraa 6. Ua riro anei tei reira ei "faantu'araa," e a ore ra, te faaite noa maira te Fatu i te mau huru te tupu mai i roto i to raua oraraa api tahuti noa nei?



Pahonoraa. Aita. Ua faaite noa maira te Fatu, ma te haapapu ore i te mau vahi atoa, i te huru no te mau ohipa te tupu i muri a'e i te hi'araa.

Uiraa 7. I roto i to outou iho feruviraa, no te aha aita te Fatu i rave ia Adamu, raua o Eva, no te faaite atu ia raua, i taua taime ra, eaha mau te tupu ra?

Pahonoraa. Na roto i to'na paari aita roa te Fatu i hinaaro ia ite o Adamu, raua Eva, i to'na mau mana'o mo'a. Ua haamana'o noa o Eva i te mau fifi e te mau peapea te tupu i roto i te oraraa tahuti nei, oia hoi, te fanauraa ma te mau iui, o tei tae mai na roto i ta'na iho maitiraa. Aita te Fatu i hinaaro ia ta'e atu i te ra'i ma te parau e "A hi'o mai na i te mea ta te Fatu i tui mai i nia ia matou!" Ua hinaaro te Fatu ia haamana'o noa o Eva, te mau mea o te tae mai i nia ia'na ra, ua tupu ia te reira na roto i to'na iho hinaaro.

Uiraa 8. Ua na ô atura te Fatu ia Eva: "E haere to'oe mau hinaaro atoa i to tane na, e e riro oia ei fatu no oe." Ia hi'ohia'tu, eaha te mana'o o te Fatu a faataa'i Oia i te reira huru ra?

Pahonoraa. Aita te reira paran i tuihia mai ei faautu'araa mai tei mana'ohia'e vetahi ra. Ua riro noa te reira ei faaiteraa i te huru o te faatereraa te ravehia i raro a'e i te faatereraa Patereareha. Eiaha no te mea tei raro a'e te tahi taata i te faatereraa a te tahi i rahi atu ai te tahi, e a ore ra, i maitai a'e ai oia i te tahi i mua i te aro o te Fatu. Ua na reirahia no te hoê noa iho tumu, oia hoi, te faatupuraa ia i te basileia o te Atua.

Uiraa 9. Ia ravehia te reira huru faatereraa, mai te au i te mau haapiiraa a te Fatu, e riro anei te reira ei faaauraa tia e te maitai hoi?

Pahonoraa. E mea tia roa ia mana'ohia e, te feia tei tunhia i roto i te mau toroa faatere ua riro noa ia ratou "ei matamehai i rotopu i tei aifaito ra." E mai te mea e vai tamau noa te reira huru i rotopu i te mau melo no te Autahu'araa e vai noa ia te varua maitai i rotopu ia ratou, area ra, ia haamata ana'e te hoê taata ia faariro i to'ua toro'a Autahu'araa ei tapao no to'ua rahiraa a'e i nia i to'ua ra taeae, ua monohia ia te Autahu'araa i te pen noa iho." (Buka Fafau 84:109-110) E tano te reira huru faatereraa i rotopu i te tane e te vahine. Ua riro noa te tane "ei matamehai i rotopu i tei aifaito." Mai te mea e tamau noa te tane i te hi'o i ta'ua vahine ei hoa aifaito no'ua ra, e tia ia ia faatere i to'ua ra utuafare ma te afaro. I te taime ra oia e haamata'i i te faatere i te reira ma te tia ore e faarue ia te Varua o te Atua ia'ua. (1Korinetia 11:11)

Uiraa 10 Eaha te tupu i nia ia Adamu, i ta te Fatu parauraa?

Pahonoraa. Na ô atura te Fatu ia Adamu: "E ino te fenua no to'oe ra maitai, e e amu oe i te reira ma te oto e hope roa'e to'oe pue mahana i to'oe na oraraa."

Uiraa 11 Eaha te auraa o te parau ta'ua i paran atu e, e faainohia te fenua "no to'oe ra maitai"?

Pahonoraa. Ia hi'o noahia'tu, e au e ua riro te reira parau ei parau teimaha no te nunaa taata. Area ia hi'o



maitaihia ra, ua na ô te Fatu, e faainohia te fenua no "to'oe ra maitai". Te tumu i na reira hia'i, o teie ia e riro te pae rahi o te mau fifi e te mau ati, ei mau haamaitairaa tei tuuhia mai i nia ia tatou e to tatou Metua o te ra'i ra ei tumu no te tautururaa ia tatou i te haapiiraa i te mau mea atoa te noaa ia tatou i to tatou parahiraa i nia i te ao nei.

Uiraa 12 Eaha te mea i parauhia na roto i te parau ra e, "Te Evanelia o te Ohipa"?

Pahonoraa. Na roto i to te Atua parauraa ia Adamu e, "E amu oe i te maa ma te hou i to rae ra", ua faaite mai ia te Atua i te "Evanelia o te Ohipa". I taua taima ra ua faaite maira Oia, i te mo'araa o te raveraa ohipa. I muri a'e i to rana haapiiraa i te haapao, teie ia te haapiiraa rahi ta Adamu, rana o Eva, i haapii faahou, i to rana oraraa i te pae tino nei, te parau mau mure ore ra, oia hoi, eita roa te hoê mea maitai e noaa mai maori ra na roto i te raveraa i te ohipa. I te mau matahiti i muri iho i ite ai o Adamu i te auraa mau o te parau a te Atua, tei na ô mai e, "E amu oe ta oe maa ma te hou i nia to rae," a rave ai oia i te ohipa i nia i te mahana ra.

*Uiraa**Pahon*

Uiraa 13 Ua faaineinehia anei te aahu no Adamu, rana o Eva, hou a faarue ai rana i te ô i Edene? Nohea mai to rana aahu?

Pahonoraa. A faaineine ai te Atua i te tiavaru atu ia Adamu rana o Eva i rapae i te ô ra, taua vahi nehe-nehe e te maitai hoi, ua hinaaro Oia i te faaine-

ine i te tahi mea no te paruru ia raua i te mau ino o to raua oraraa api. No reira afai maira oia i te aahu i hamanihia i te iri puaa ra (Buka Poe Tao'a Rahi, Mose 4:27) E i taua taime e mea papu paha, aita a raua i ite i taua mea ra e pohe. E mea papu na rave raua i te reira ma te feruri ore e, ua riro te pohe o te tahi nau puaa, tei herehia e raua i te matamua, ei ravea no te hamanihia i te aahu no raua. I muri noa iho i to raua tiavaruraahia i rapae i te ô, ua hitimahuta paha raua i to raua iteraa i te mau puaa tei taparahi noa te tahi, i te tahi, no te imiraa i te ora i roto i te araraa rahi o te oraraa tei tupu i muri iho i te hi'araa i nia i te fenua nei.

Uiraa 14

I muri i to raua faarureraa i te ô i Edene, ua atea anei te vahi i haerehia e raua no te imiraa i te puhaparaa no raua ra? Ua ite anei tatou i taua vahi ra?

Pahonoraa

I muri iho i to raua hi'araa, aita roa o Adamu, raua o Eva i haere atea roa'tu i te ô i Edene. Teie ra te parau mau, ua haere raua i te vahi i parauhia o Adamu-Onodi-Ahamana o tei atea i te ô i Edene no na maile e maha ahuru noa iho. Teie te parau a Birigama Youne no nia i taua vahi ra: "Ua faaite mai te Peropheta ra Iosepha, tei roto i te ô i Edene i te tufaa fenua ra o Jackson, Missouri. E a tiavaruhia'i o Adamu ua haere oia i te vahi tatou e parau nei i teie nei, o Adamu-Onodi-Ahamana, tei vai i roto i te tufaa fenua ra o Davisa, Missouri. (Cowley, M.F. Wilford Woodruff.)

To Iakobo Farereiraa la Rahela.

I te taime a vai feii noa ai Esau i to'na ra teina ia Iakobo, aita â ia te hoê o raua i farii atura i te oro'a no te faaipoiporaa. Na roto i taua mau mea nei ua ri'ari'a noa ihora Rebeka i te faaipoipo noa'tu ta'na ra tamaiti o Iakobo i te hoê o te mau tamahine a Heta o tei ore e tiaturi i te Fatu mau. E e rave rahi te mau taime ua parau noa ihora oia i to'na ra mau mana'o i ta'na ra tane, e i te na'o raa e, "Eaha ta'u faufaa ia parahi i te ao nei, ia rave Iakobo i te vahine no te mau tamahine a Heta.

I taua taime ihoa na pii atura Isaaka i ta'na ra tamaiti ia Iakobo e ua parau atura eita i te mea tia ia'na ia faaipoipo i te vahine faaroo taae.

E aore ra e mea tia hoi ia'na ia rave noa'tu mai ta Isaaka oia hoi ia faaipoipo noa'tu i te hoê vahine no to'na ra opu faaroo o te Fatu mau. I muri mai i te reira ua opua ihora raua i te tono atu ia Iakobo i te fare no Labana, te vahi oia e farerei ai i te hoê vahine maitai o te riro mau ei hōa no'na ra.

Area taua tere no'na nei tei nia ia i te hoê vahi atea roa. A haere noa ai oia, ua pohia oia, e ua taoto ihora hoi oia i nia i te matie. I roto i taua faafaaearaa no'na ra ua heheu maira te Fatu ia'na na roto i te hoê moemoea, i te na'oraa e, e haamaitai atoahia oia mai te au i to'na ra tupuna ia Aberahama, e e farii atoa hoi oia ei parahiraa no'na ra, te fenua tohuhia oia hoi o Paletetina, e na roto ia'na e to'na ra mau tamarii e haamaitaihia ai te mau opu atoa o teie nei ao.

Ia tae a'era i te poipoi, tia maira oia i nia e ua hama-ni ihora hoi i te hoê patu ei faataaraa i te vahi i fariihiu taua orama ra. I reira atoa ua faaau atura oia i te Fatu mai te

peu e ha
riro iho
tufaa ah
i te haer
ana ra.

. . . . M
I roto i
man taa
e toru o
I reira,
ha ua p
outou i
maira ta
"E mea
maira ra
nei te ta

I
i te hoê
no te fa
pe nana
taime o
atura la
ia faai
nei ua p
oia i te
mai te f
tiaraa f
tnahine

M
ite i to'
o te hoê

peu e haamaitai mai oia ia'na i te pae o te maa e te ahu, e riro ihoa ia oia i te haamori Ia'na e haapao hoi i te au'auraa tufaa ahuru. Na roto i teie mau hi'oraa te pee ra ihoa ia oia i te haerea o Aberahama na nia i te mau faufaa i maubia e ana ra.

. . . . Mai reira ua haamata faahou ihora oia i to'na ra tere. I roto i te hoê taima ua haere atura oia e farerei i te vetahi mau taata tia'i mamoe o tei aratai mai i ta ratou mau mamoe e toru o ta ratou i harohoroi na i te hiti o te hoê apoo pape. I reira, ua ani atura Iakobo ia ratou i to ratou ra tiaraa, inaha ua pahono maira, "No Harana mai matou" Ua ite anei outou ia Labana te tamaiti a Nahora? I reira, ua pahono maira taua mau taata nei, "Ua matau hoi matou ia'na" "E mea maitai anei oia? ui faahou atura Iakobo, pahono maira ratou. "E mea maitai roa ia e teie hoi e haere mai nei te tamahine na'na ra, e te mau mamoe.

Ia hi'o a'era ra Iakobo i muri ia'na ua ite ihora oia i te hoê potii apî i te aratairaa mai i ta'na ra nānā mamoe, no te faainuraa i te pape i te hoê apoo. Area taua apoo pape nana nei, ua tapoihia ia i te hoê ofai rahi. Ia tae ra i te taima o Rahera a afai mai ai i ta'na ra mau mamoe, ua iriti atura Iakobo i te ofai tapoi no taua apoo nei ia tia hoi ia'na ia faainu ia ratou. Na roto i to'na hi'oraa'tu i taua potii nei ua puta maira to'na ra mana'o faahinaaro. Faaea ihora oia i te ohipa ta'na e rave ra, e na apa atura i taua potii nei mai te faaite atoa'tu hoi i to'na huru i taua taimera, e to'na tiaraa fetii no te pae o to'na ra metua vahine o Rebeka te tnahine o Labana.

Mai te maere rahi ua horo atura taua potii nei e faaite i to'na ra metua tane i to'na farereiraa ia Iakobo i te biti o te hoê apoo pape. I reira, oia rahi tei tupu e ua haere

maira Labana i rapae i te fare no te fariiraa mai i tana tamaiti nei. I muri mai i te hoê taime i to'na faaeraa teie utua-fare ua ani atura Iakobo ia Labana e tia anei ia'na ia rave i te ohipa i roto i to'na ra fare ohipa no te mau animala e te vai atua. Ua faatiahia hoi oia ia rave noa'tu oia i te ohipa mai te moni ore, area ra ua parau mai ra Labana. "No te mea ua riro oe ei tamaiti na to'u nei tuahine e mea tia anei ia rave noa oe i te ohipa ma te moni ore? Ahiri a faaite mai na oe i ta'oe na moni ohipa? Inaha ua pahono atura Iakobo mai te faaite atu i to'na ra here i ta'na ra tamahine, ia Rahera. E i muri a'e i te hoê feruriraa, na ô a'era ta'na vaha i te na'oraa e".

"E tavini ihoa ia van ia'oe na i roto i na matahiti e hitu no ta'oe na tamahine o Rahera te mea api roa'e. Inaha ua faatia maira Labana i to'na ra mana'o.

E ia hope na matahiti e hitu, ua faaineine ihora o Labana i te oro'a no te faaipoiporaa, area ra ua faahurue ihora oia i te parau faaau na rana ra, inaha hoi ua afai maira oia ia Rea ei vahine faaipoipo na Iakobo, o te matahiapo hoi tana tamahine ra.

Ua tupu ihora te maere rahi o Iakobo mai te parau atu e, "Eaha hoi tena ta'oe i rave na? Aita anei au i tavini ia'oe no Rahela? "E ere roa ia i te mea rava! taua tavini raa na oe na, ia tia ia'u nei ia horoa'tu i te tamahine api roa.

Noa'tu ra i te reira ua faaipoipo noa ihora Iakobo ia Rea, a faatae noa ai i to'na ra mau mana'o ia Rahela. Ua parau atoa maira ra Labana ia'na i te na'oraa e, "I roto i te hoê hebetoma e tia atoa ia'oe ia faaipoipo ia Rahela, mai te peu e, ua tia oe ia tavini mai ia'u i roto i na matahiti e van faahou. O ta Iakobo ia i rave.

roto i
mauhi
teie ne
ia Iose
mau tu
Fatu i
taoto a
moeab
ta'na
vetahi
tai, i
mau r
moe a
raa i t
i te ta
tiaraa
e, "E
oe na
te tal

To Iosepha hooraahia Ei Titi.

Genese 37

Fanau aera ta Iakobo hoê ahuru ma piti tamarii. I roto i taua mau tamarii ra te vai ra ia te hoê o tei here ta-mauhia e to ratou metua tane oia hoi o Iosepha. Na roto i teie nei hereraa rahi o teie nei metua tane i ta'na ra tamaiti ia Iosepha, ua tupu ihora te fifi i roto i te aau o to'na ra mau tuaana. E rave rahi te mau taima ua horoa maira te Fatu i te tahi mau moemoea faufaa i roto i te mau taima a taoto ai Iosepha. E ia tae a'era i te hoê mahana, na moe-moeahia ihora taua tamaiti api roa ra i te hoê moemoea o ta'na i faaite atu i te na ôraa e, "I taamuamu na tatou i te vetahi mau ruru titona, o tei haapuai ana'e i te huero mai-tai, i muri mai e na roto i te hoê taima, ua tahopu atura te mau ruru atoa a to'na ra mau tuaana i mua i ta'na. Ua moe-moe atoa ihora oia i te hoê moemoe mai te au i to'na ra ite-raa i te mahana, te avae, e hoê ahuru ma hoê hoi mau fetia i te tahopuraa i mua i to'na ra aro. Ia oti ae ra taua faa-tiaraa na'na ra ua patoi atura to'na metua tane i te na ôraa e, "Eaha te auaa no ta oe'na moemoea. E riro anei au e to oe na metua vahine, e to oe na mau tuaana e te mau hoa i te tahopuraa'tu i mua i to'oe na aro ia tae i te hoê mahana?



Na roto i teie moemoea i roaa ia'na ua rahi roa'tura te feii o to'na ra mau tuaana, area to'na metua tane ra te here noa ra ia'na. I te ahuru ma hituraa o te matahiti o Iosepha ua horoa'tura to'na metua tane i te hoê pereue nehe-nehe roa no te faaiteraa i to'na nounou i ta'na ra tamaiti. Ia tae a'era i te hoê mahana na tonono atura oia i ta'na ra tamaiti ia Iosepha ia haere atu e farerei i to'na ra mau tuaana o tei haere atu na roto i te hoê tere no te aratairaa i te mau mamoe, e e hi'o atoa'tu hoi i to ratou ra huru.

Ia ineine ra taua tamaiti nei ua oomo ihora oia i to'na ra pereue e ua haere atura i to'na ra tere. Na roto i to'na ra ani-noa-raa i te mau hoa o tei farereihia e ana ra i roto i te mau ana, farerei atoa'tura oia i te hoê o to ratou ra taata tupu o tei parau atu ia'na e ua tau i to'na mau tuaana i te faaearaa o ta ratou ra mau mamoe e ua haere ana'e i Dotana. I reira ua haere atura Iosepha e farerei ia ratou.

Ia faatata ra oia i te vahi i tiahapahia e ratou, ua ite maira to'na ra mau tuaana ia'na i te haereraa mai. Ua rahi roa hoi to ratou feii ia'na. E inaha ua haamata ihora ratou i te taua parau no to ratou ra feii ia'na, mai te opua atoa hoi i te vetahi mau mea ino. No reira ua paraparau noa ihora ratou ratou iho i te na ôraa e, "E haere mai tatou e taparahi ia'na a faarue atu ai i roto i te hoê apoo, a parau ai tatou e, i pau i te hoê taehae; ei reira tatou e ite ai i ta'na moemoea i te tupuraa.

maira ia
i taua r
tou e ta
raa i te
e to'na
ihora oi
ra oia i
fatata n
raa o to
te pohe
taua ta
no'na r

I
na ra m
roto i te
na'o ra
na ra m
reira ua
ra reva
o teie n
mai te l
atu i te
hoê o te
"Eaha
A hoo a

Area Reubena ra oia to mna a'e ia Iosepha, ua roaa maira ia'na i taua taime ra te aan aroha e ua patoi atura hoi i taua mau mana'o ra, mai te parau atoa hoi e, "Eiaha tatou e taparahi noa'tu ia'na. E no to'na atoa ra haamana'o-raa i te here rahi o to ratou ra metua tane i teie nei tamaiti e to'na atoa hoi oto ia faaroo i taua mau mea ra, ua opua ihora oia i te faaora ia'na, mai te pohe. I reira ua ani atura oia i to'na ra mau tuaana ia tuu atu ia'na i roto i te apoo fatata noa mai i taua vahi ra, mai te pepe ore. I te mana'o-raa o to'na ra mau tuaana e riro ihoa ia taua tamaiti nei i te pohe, area Reubena ra te titau ra ia oia i te faaora mai i taua tamaiti ra na roto i te atearaa'tu o taua mau tuaana no'na ra.

Ia tae ra Iosepha i te hiti o te apoo, ua iriti maira to'na ra mau tuaana i to'na ra pereue, mai te tuu atu ia'na i roto i te apoo mai te au i ta Reubena i parau atura. Te mana'o ra hoi Reubena i roto i te hoê taime poto ia reva'tu to'na ra mau tuaana, ei reira ia oia e faaora ai ia Iosepha. No reira ua haere atura oia i te hoê vahi no te tiairaa i to ratou ra revaraa. Area ra na roto i to ratou nei faaearaa i te hiti o teie nei apoo a tamaa ai, ua ite atura ratou i te haereraa mai te hoê ati Misiana e te vetahi mau tauihaa rii no te hoo'atu i te fenua ra i Aiphiti. Ia ite atu ra o Iuda, oia hoi te hoê o te mau tuaana i taua nunaa nei ua parau ihora oia "Eaha ta tatou faufaa ia taparahi tatou i to tatou nei taeae? A hoo ana'e na tatou ia'na i te mau ati Misiana.

E na roto i te faatiaraahia teie nei aniraa na'na ra e te pae rahi o te mau tuaana, ua hoohia ihora Iosepha i na moni ra hoê taau,

No te mea ra ua haere atu Reubena i te atea aita atu-ra oia i ite i te mau mea i tupu na e te mau ati Misiana, e te tia i noa ra hoi oia ia haere atu to'na ra mau tuaana ia tia ia'na ia hoi faahou i taua apoo pape ra no te faaoraraa ia Iosepha. I te pae hopea ra na roto i te haereraa' tu teie nei mau tunana no'na ra na hoi atura oia i taua apoo nei no te tiiraa i taua tamaiti api nei, e tono atu i to'na ra metua, ia tae atura ra oia, ua tupu ihora to'na ra oto i te mea e aita rea e mau tapao rii i te mau no Iosepha. I reira ua pihae-hae oia i to'na ra ahu oomo. A horo atu ai oia i to'na ra mau tuaana ua pii atura oia i te na ôraa e "Aita ra te tamaiti nei; o van nei hoi e, eaha ra vau?"

No te hunaraa i taua ohipa na ratou ra ua tupai ihora teie nei mau tuaana i te hoê pinia puaniho mai te tauni atu i te pereue nehenehe no Iosepha i roto i te toto e afai atu ai i to ratou ra metua. I tae a'era ratou, te reo atura no taua mau tamarii nei i te na ôraa e: "A hi'o na oe, e ere anei i te pereue o to tamaiti teie. I te taima Iakobo a ite atu ai i taua pereue ra ua parau ihora oia: "No ta'u tamaiti teie nei ahu: ua pau oia i te hoê taehae: ua pau huahua roa ia Iosepha.

I roto atoa i to'na ra oto i ta'na tamaiti ua haamata ihora Iakobo i te ahu i te mau ahu pute, mai te patoi atoa mai hoi i te mau tamahanahanaraa a to'na ra mau tamarii, o tei huna tamau i te huru mau no te moeraa o Iosepha.

parau a
haama
tolo tei
raa ap

te mata

apiraa
17 no t
ei orom
taua M
Aposet

papai n
na ra n
cema, e
mahana

I roto
i roto i
dahl, te
Tiki'' e

No
ravea t

PARAU RII API

Ua Pohe To Tatou Aposetolo O Mataio Kauri

(Mathew Cowley)

I roto i te avae Dicema i mairi a'enei, ua tae mai te parau apî ia tatou ua pohe to tatou Aposetolo o Mataio. E haamana'o to Tahiti nei ia'na, no te mea, oia ia te Aposetolo tei haere mai i Tahiti nei no te tomoraa i te fare pure-raa apî.

E 56 to'na matahiti, e ua maitihia oia ei Aposetolo te matahiti 1944.

Ua rave tamau noa oia i te ohipa Ekalesia, mai to'na apiraa e tae noa'tu i to'na poheraa. I te matamua roa, i te 17 no to'na ra matahiti ua haere oia i te fenua New Zeland, ei orometua. I muri maira, ua maitihia oia ei Peretiteni, no taua Misioni ra, e i muri iho, ua maiti faahou-hia oia ei Aposetolo.

E taata here roa teie i te mau taata maohi atoa, e ia papai mai oia i te lata, ua faahiti-pinepine oia i te i'oa o to na ra mau hoa i Tahiti nei. Ua pohe Mataio i te 13 no Dicema, e i te 20 no Dicema, ua faataahia te pureraa i taua mahana ra, ei faatura ia'na.

No America Mau A Te Mau Taata Maohi.

I roto i te hoê buka api ta'na i papai, te "Initia America i roto i te moana Patitifa", te na o maira o Thor Heyerdahl, te taata tei tere mai na nia i te paepae ra o "Kon Tiki" e no America mai te mau taata maohi nei.

No te patururaa i ta'na parau na imi maite oia i te mau ravea tei haapapu mai i te taata i te matamua, te huru o to

ratou oraraa, e te huru hoi o te mau maa tei faatupuhia e ratou ra.

I teie nei ua riro te parau a taua taata ra, ei tauturu-raa te parau tei papaihia i roto i te Buka a Moromona tei parau mai e, ua hamani te hoê taata, o Hagota to'na i'oa te tahi mau pahi, e ua fano mai hoi te reira i te pae apatoeran, area te tahi pae o ratou ua mo'e roa e aita i itea faahou-hia.

Area ra, noa'tu i ta'na mau parau i papai, aita roa taua taata i faaite papu roa mai e, no America mau a te taata maohi matamua tei tae mai i o nei, ua amui mai ra oia i te hoê pene parau api no nia i te parau no te tumu o te mau taata no teie nei mau fenua.

Ta Tatou Hoho'a

To tatou hoho'a no teie ava'e, no te Aposetolo ra, o Ezera T. Benesona, (Ezra Taft Benson. Ona ia te maha i roto i taua pupu ra, e mea maoro roa hoi oia i te faatereraa i te te ohipa a te Ekalesia. I te matamua, e Peresiteni Tiiti oia, e i muri iho ua maitihia oia ei Aposetolo. I roto i teie matahiti i mairi a'enei, a maitihia'i o Eisenhower ei Peresiteni no te Hau Marite, na'na i maiti ia Benesona ei tauturu no'na i te faatereraa i te ohipa Hau. Ua faataahia oia no te faatereraa i te ohipa faaapu i te fenua Marite taatoa, e ua riro ia oia te taata numera pae, i raro a'e ia Eisenhower i te faatereraa i te mau ohipa atoa no taua fenua ra.

Ua faatia te Peresiteni Matamua no te Ekalesia ia hae-re oia e rave i taua ohipa ra, e tia te Ekalesia ia tauturu atu i te hau i roto i teie mau matahiti fifi.